

ஆசீர்யர் மனம்

கிறிஸ்துவுக்குள் அன்பான சகோதர சகோதரிகளுக்கு,

நம் ஆண்டவராகிய இயேசு கிறிஸ்துவின் இனிதான நாமத்தில் வாழ்த்துக்கள் கூறி எழுதும் அன்பின் மடல். ஆண்டவரின் கிருபையால் நலம். அதுபோல் தாங்களும் குடும்பத்தினரும் நலமுடன் இருப்பீர்கள் என கிறிஸ்துவுக்குள் விசுவாசிக்கிறேன்.

இந்த 2015-ஆம் ஆண்டினை புதிதாக துவங்கி, 1 மாதத்தை தேவ தயவால் கடந்துள்ளோம். கர்த்தருக்கே மகிமையுண்டாவதாக. பிப்ரவரி மாதத்தில் அடியெடுத்துள்ள நம் ஒவ்வொருவருக்கும் தேவனே பெலனும் ஆசீர்வாதமுமாய் இருந்து வழி நடத்துவார். உங்களின் ஜெப விண்ணப்பங்களுக்காக ஜெபித்து வருகிறோம். Phone மூலமாக ஜெபித்து பதிலைப் பெறுகிற கர்த்தருடைய பிள்ளைகள் மவுனமாய் இருந்து விடாதபடிக்கு கிறிஸ்துவுக்குள் உற்சாகப்படுங்கள் ; எழும்புகள். தேவன் செய்த அற்புதங்களை சாட்சியாய் அறிவியுங்கள். 'நீ இந்தக் காலத்திலே மவுனமாயிருந்தால், யூதருக்குச் சகாயமும் இரட்சிப்பும் வேறொரு இடத்திலிருந்து எழும்பும்' (எஸ். 4:14) என்ற வசனப்படி நீங்கள் தேவனுக்கென்று ஊழியஞ் செய்யாத பட்சத்தில் வேறொருவர் எழும்பி விடுவார்கள். எனவே, போட்டி நிறைந்த இந்தக் காலத்தில், கர்த்தரை மகிமைப்படுத்த உற்சாகப்பட முன்வருவது அவசியமாய் இருக்கிறது. அன்பானவர்களே 'இனி காலம் செல்லாது' (வெளி 10:6) என்ற வசனத்தை நெடுங்காலமாக கேட்டு வருகிறோம் என்று அசதியாய் இருந்து ஏமாற்றமடைந்துவிடாதபடிக்கு மணவாளனாகிய கிறிஸ்துவை எதிர்கொண்ட, ஆயத்தமான மணவாட்டியாய் ஒவ்வொரு வரும் இருக்க பிரயாசப்படுவோம், ஜெயங் கொள்ளுவோம், கர்த்தரின் ஆவியானவர் தாமே துணை செய்வாராக. கர்த்தருக்குச் சித்தமானால், மீள இப்பகுதியில் உங்கள் யாவரையும் சந்திக்கிறேன்.

இப்படிக்கு,

கிறிஸ்துவின் பணியில் உங்களின் அன்பு சகோதரி

Sarah Vimal

(சாரா விமல்)

விசுவாசத்தின் அளவு (?) என்ன?

கர்த்தருக்குள் அன்பான சகோதர, சகோதரிகளுக்கு ஓர் நற்செய்தி!

யாவருக்கும் அன்பின் வாழ்த்துதல் கூறி எழுதும் மடல், நலம். நலமறிய அவா. விசுவாசத்தை பற்றிய செய்திகள் நிறைய எழுதியுள்ளேன். “எங்கள் விசுவாசத்தை வர்த்திக்க பண்ண வேண்டும்” என்று கேட்டுக் கொண்ட அப்போஸ்தலர்களுக்கு இயேசு கூறிய பதிலை கொண்டு ஒரு செய்தி கொடுக்கப்பட்டது. இந்நாளில் நம்மிடம் உள்ள விசுவாசத்தின் அளவு என்ன? எந்த நிலைமையில் இருந்து கொண்டு என்ன பேசுகிறோம்? எப்படி ஜெபிக்கிறோம்? ஏன் பதில் இல்லாமல் போகிறது? இவைகளை ஆராய்ந்து பார்த்து நம் நிலைகளை அறிந்து உணர்ந்து கிறிஸ்துவுக்குள் பெலப்படுவோம்.

“எனக்கருளப்பட்ட கிருபையினாலே நான் சொல்லுகிறதாவது, உங்களில் எவனானாலும் தன்னைக் குறித்து எண்ண வேண்டியதற்கு மிஞ்சி எண்ணாமல், அவனவனுக்குத் தேவன் பகிர்ந்த விசுவாசத்தின் அளவின்படியே தெளிந்த எண்ணமுள்ளவனாய் எண்ண வேண்டும். (ரோ 12:3).

மேற்படி வசனத்தை வாசிக்கையில் ஒவ்வொரு விசுவாசியினிடத்தில் காணப்படுகிற குறைகள் (அ) குறைவுகளைப் பற்றி காணலாம். அதாவது ஒவ்வொரு விசுவாசியும் தங்களை குறித்து நினைக்கிற நினைவுகளை பற்றி அறியமுடிகிறது. மிஞ்சி எண்ணுகிற சபாவம் எவ்லோரிடமும் மிஞ்சி காணப்படுகிறது. ஏதாவது ஒருவிதத்தில் பெருமை பேசுகிற நாவுகளும், எண்ணத்தில் (சிந்தனையில்) பறக்கிற மக்களை குறித்து சொல்லப்படுகிற ஒரு பழமொழி உண்டு.

“நினைப்பு பி(பு)ழைப்பைக் கெடுக்கும்” ஆனால் வேதம் சொல்லுவது என்னவென்றால் “இல்லாமற்போகும் பொருள்மேல் கண்களைப் பறக்க விடுவானேன்? அது கழுகுபோலச் சிறகுகளைத் தனக்கு உண்டுப் பண்ணிக் கொண்டு, ஆகாயமார்க்கமாய்ப் பறந்துபோம்” (நீதி 23:5)

நீதிமான்

ஆபிரகாம் விசுவாசத்தின் தகப்பன் என்று பேர் பெற்றான். வாக்குத்தத்தை பெற்று விசுவாசத்தில் வல்லவனானான். அவன் விசுவாசத்தில் பெலவீனமாயிருக்கவில்லை. விசுவாசத்தினாலே வாக்குத் தத்தத்தை பெற்றான். அதினால் கர்ப்பத்தின் கனியை தன்னுடைய 100 வயதில் அதாவது வாக்குத்தத்தத்தின் பிள்ளையை (ஈசாக்கை)

பெற்றான். இதினியித்தம் அவன் நீதிமான் என்கிற பெயரை பெற்றான். விசுவாசமாகிய அடிச்சுவடுகளில் நடக்கிறவர்களுமாகிய நமக்கு தகப்பனாயிருக்கும்படிக்கு அந்த அடையாளத்தை பெற்றான். நாம் எல்லாரும் அவ்விசுவாத்தை உடையவர்களானால் நம்மெல்லாருக்கும் ஆபிரகாமுக்கு உண்டான வாக்குத்தத்தம் யாவும் நமக்கும் விசுவாசத்தினால் வரும். அந்த வாக்குத்தத்தம் நிச்சயமாயிருக்கும்படி அப்படி வருகிறது.” (ரோமர் 4-ஆம் அதிகாரம்) நாம் கிறிஸ்துவுக்குள் அப்படிப்பட்ட சிலாக்கியத்தை விசுவாசத்தினாலே பெறுகிறவர்களாய் உள்ளோம். “ அப்படியிருக்க இன்னும் சகலமும் அவனுக்கு கீழ்ப்பட்டிருக்கக் காணோம்.” (எபி 2:8)

❖கடுகளவு விசுவாசம்❖

எங்கள் விசுவாசத்தை வர்த்திக்கப் பண்ண வேண்டும் என்று அப்போஸ்தலர்கள் இயேசுவிடம் கேட்டபொழுது “ கடுகளவு விசுவாசம் உங்களுக்கு உண்டாயிருந்தால், நீங்கள் இந்த காட்டத்தி மரத்தை நோக்கி, நீ வேரோடு பிடுங்குண்டு கடலிலே நடப்படுவாயாக என்று சொல்ல, அது உங்களுக்குக் கீழ்ப்படியும்.” (லூக் 17 :5,6)

அப்படியானால் உங்கள் விசுவாசத்தின் அளவு கடுகளவை விட சிறியதா? யோசிப்போம்.

❖பலவீனமான விசுவாசம் (Weak Faith)❖

விசுவாசியின் விசுவாசம் பெலவீனப்படுகிறதை பற்றி வேதம் கூறும்போது முக்கியமாக சாப்பாட்டுக்காரியம் தான்.

ரோமர் 14-ஆம் அதிகாரத்தை வாசிக்கும்போது புசிப்பதைப் பற்றிய காரியத்தில் விசுவாச பெலவீனம் பற்றி குறிப்பிடப்படுகிறது. எப்படியோ ஆவிக்குரிய காரியத்தில் சரீரப்பிரகாரமான ஆகாரத்தை குறித்து கவலைப்படாமல், பரலோக மேன்மையை குறித்து எண்ணுவோமாக! “அவர்களுடைய தேவன் வயிறு (பிலி 3:19) என்று கூறப்படாமல், அவர்களுடைய தேவன் பரலோகத்தில் இருக்கிறார். அவர்கள் விசுவாசத்தில் பெலவீனமாயிருக்கவில்லை (ரோ 14:1) (கொலோ 3:1-3) என்று கூறத்தக்கதாக நாம் விசுவாசத்தில் பெலமுள்ளவர்களாய் இருக்க வேண்டும் ஆபிரகாம் விசுவாசத்தில் பெலவீனமாயிருக்கவில்லை. (ரோ 4:19)

❖இசத்த விசுவாசம் (Dead Faith)❖

சிலருடைய விசுவாசம் பலவீனமாய் இருக்கும். ஒருசிலருடைய விசுவாசம் செத்ததாயிருக்கும். ஆனால், அவர்களுடைய பேச்சில் விசுவாசம் இருப்பதாக தோன்றும். கேட்க இனிமையாயிருக்கும். உபதேசம் செய்வதில் திறமைசாலிகள். “ ஊருக்கு தான் உபதேசம்

எனக்கில்லை” என்பது போல இருக்கும். வெற்று(வெடி) பேச்சு தான். கிரியைகள் இராது.

“அப்படியே விசுவாசமும் கிரியைகளில்லாதிருந்தால் தன்னிலே தானே செத்ததாயிருக்கும்.”

“கிரியைகளில்லாத விசுவாசம் செத்ததென்று நீ அறிய வேண்டுமோ?” (யாக் 2:17,20)

அற்ப விசுவாசம் (Little Faith)

சில வேளைகளில் விசுவாசத்தை தூண்டிவிடுகிற (அ) பெலப்படுத்துகிற போதகர்களாக, விசுவாச நண்பர்களாக இருந்தாலும், பயப்படுகிற சோதனைகள் தனக்கு ஏற்படும்போது விசுவாச தடுமாற்றம் ஏற்படுகிறது. “இயேசுவின் சீஷர்கள் படகில் பயணம் மேற்கொள்ளும் போது இயேசு தங்களுடன் கப்பலின் அடித்தளத்தில் நித்திரையாயிருந்தார். அப்பொழுது படகு அலைகளினால் மூடத்தக்கதாக பெருங்காற்று எழும்பினபோது பயந்த சீஷர்கள் இயேசுவை தட்டி எழுப்பி, நாங்கள் மடிந்து போகிறோம், எங்களை இரட்சியும் என்றார்கள்.

இயேசு அவர்களைப் பார்த்து, அற்பவிசுவாசிகளே, ஏன் பயப்பட்டீர்கள், என்று கேட்டார். (மத் 8:23-26) ஆம். சில வேளைகளில் விசுவாசம் இருந்தாலும், சிந்தனைக்கு இடமளிப்பதில்லை. நம்முடன் இயேசு வருகிறே. கடல் அலைகள் படகில் நிரம்பும்போது, அடித்தளத்தில் உள்ள இயேசு, முழுகிய பிறகு தானே, மேல் தளத்தில் உள்ள நாம் முழுகுவோம் என்பதை சிந்தியாமல் பயத்திற்கு இடம் அளிப்பதால் தான், நம் விசுவாசம் அற்பவிசுவாசமாக செயல்படுகிறது.

விசுவாசம் இல்லை (No Faith)

விசுவாசம் இருந்தும் பயப்படும்போது அற்ப விசுவாசிகளாக மாறுகிறோம். அதுவே சந்தேகம் என்பது வரும்போது விசுவாசமே இல்லாமல் போகிறது. நம்புவதற்கு ஏதுவல்லாத காரியம் செயல்பட ஜெபிக்க கூறும்போது, இருக்கிற விசுவாசமும் செயல்பட முடியாமல் போகிறது. “இல்லாதவைகளை இருக்கிறவைகளைப் போல அழைக்கிற தேவன்” என்பதை மறந்து வாழ்கிறோம். மாற் 4:40-யின் வாசிக்கும் போது படகில் பயப்பட்ட சீஷர்களை பார்த்து. ஏன் இப்படி பயப்பட்டீர்கள்? ஏன் விசுவாசம் இல்லாமற்போயிற்று என்றார்.

இன்றைய தினத்திலே விசுவாசிக்கிற நமக்கு விசுவாசம் இல்லாமல் போகிறதற்கு காரணம் என்ன தெரியுமா? பலவிதமான போதனைகளைக் கேட்கிறதின் விளைவுகளினால் தான். ஒருவர் அற்புத அடையாளங்கள் இல்லை என்றும் அது அப்போஸ்தலர் காலங்களோடு

முடிந்து விட்டது என்கிற போதனையும், பரிசுத்தாவி உண்டென்றும், இல்லை என்றும் ஞானஸ்நானம் பெறும் பொழுது பெற்றுக் கொண்டோம் என்கிற போதனையும், சத்தியத்தையும் அறிவீர்கள் சத்தியம் உங்களை விடுதலையாக்கும், என்கிற இப்படிப் பல தரப்பட்ட போதனைகளைக் கேட்கும்போது விசுவாச இடையூறு ஏற்பட்டு, விசுவாசத்தை விட்டு விலகுகிறவர்கள் உண்டு. ‘சிலர் வஞ்சிக்கிற ஆவிகளுக்கும் பிசாசின் உபதேசங்களுக்கும் செவி கொடுத்து விசுவாசத்தை விட்டு விலகிப்போவார்கள்’ (I தீமோ 4:1)

பெரிய விசுவாசம் (Great Faith)

நூற்றுக்கு அதிபதி தன் வேலைக்காரன் சுகமடைய வேண்டி இயேசுவினிடத்தில் வந்து விண்ணப்பித்தான். அவனிடம் பேசிய கொஞ்ச நேரத்தில் அவனுடைய விசுவாசத்தின் அளவைக் குறித்து இயேசு கூறும்போது, இப்படிப்பட்ட விசுவாசத்தை இஸ்ரவேலருக்குள் நான் காணவில்லை ‘என்றார். அதுபோல, கானானிய ஸ்திரீயினிடத்தில் கூறும்போது, உன் விசுவாசம் பெரியது என்றார். காரணங்களை ஆராய்ந்து அறிவோமானால், நூற்றுக்கு அதிபதி, வேலைக்காரனுக்காக வந்த மனித நேயம், தாழ்மை, இரக்கம், யூதர்களுக்கு ஆலயம் கட்டினது, முறைப்படி தேவனை அணுகினது எல்லாவற்றையும் விட இயேசுவின் வார்த்தையின் மீது கொண்ட நம்பிக்கை, அளவுக்கடந்ததாயிருந்தது. அதுபோன்று கானானிய ஸ்திரீ தன் மகளைக் குணப்படுத்த வேண்டும் என்று வந்தபோது, பிள்ளையின் அப்பத்தை எடுத்து நாய்க்குட்டிகளுக்கு போடுவது நல்லதல்ல என்று இயேசு கூறினபோது, அதாவது அவ்வளவு கேவலமாகப் பேசினபோது, அதை ஒரு பொருட்டாக எண்ணாமல் “அவர் தேவன்” என்று மதித்து, தேவனுடைய வார்த்தைக்காக காத்திருந்தது, சாலச் சிறந்ததாகும். அதனால் தான் அவளுடைய விசுவாசம் பெரிதாக கருதப்பட்டது.

நிறைவான விசுவாசம் (Full of Faith)

பான்பாவைக் குறித்துச் சொல்லும்போது, அவன் நல்லவனும், பரிசுத்தாவியினாலும் விசுவாசத்தினாலும் நிறைந்தவனாய் காணப்பட்டான் என்று அப் 11:24 -ல் கூறப்படுகிறது. மேலும், பந்திவிசாரணை செய்கிறதற்கு ஏழு சீஷர்களை அப்போஸ்தலருக்கு முன்பு நிறுத்தினார்கள். அவர்களெல்லாரும் பரிசுத்தாவியின் ஞானம், நற்சாட்சி, விசுவாசம் இவைகளில் நிறைந்தவர்களாய் இருந்தார்கள். அது நிறைவான விசுவாசத்தை உடையவர்களாய் இருந்தார்கள். அநேக அற்புத அடையாளங்களைச் செய்தார்கள். ‘நிறைகுடம் ததும்பாது’ என்பது போல, தேவனை மகிமைப்படுத்தினார்கள். இன்றைக்கு ‘அரை குடம் ததும்பும்’ என்பது போல வாழ்கிற மக்கள் ஏராளம் உண்டு.

உறுதியான விசுவாசம் (Strong Faith)

விசுவாச வாழ்வு என்றபோது அதிலே உறுதிநிலை, அசைவில்லாத விசுவாசம் இருக்க வேண்டும். பின்மாற்ற வாழ்வு இருக்கக் கூடாது. 'ஒரு ஆத்துமா பின்வாங்கிப் போகுமானால் அவன் மேல் என் ஆத்துமா பிரியமாயிராது' (எபி 10:38) எனவே, நம்முடைய நம்பிக்கையை அறிக்கையிடுகிறதில் அசைவில்லாமல் உறுதியாய் இருக்கக் கடவோம், அழைத்தவர் உண்மையுள்ளவர். வாக்குத்தத்தம் செய்தவரும் உண்மையுள்ளவராயிருக்கிறார். (எபி 10:23) எனவே, பவுல் அப்போஸ்தலன் கொலோசிய பட்டண விசுவாசியின் ஒழுங்கையும், கிறிஸ்துவின் மேலுள்ள விசுவாசத்தையும் பார்த்து சந்தோஷப்பட்டதாய் கூறுகிறான் (கொலோ 2:5) அப்படியானால் நம்முடைய விசுவாசம் எப்படிப்பட்டதாயிருக்கிறது?

ஐசுவரியமான விசுவாசம் (Rich Faith)

விசுவாசத்தில் அநேக ஏழை எளிய ஜனங்களை ஐசுவரியவான்களாக மாற்ற தேவன் கிருபை பாராட்டினார். விலை கொடுத்து வாங்க முடியாத கிருபை வரங்களினால் விசுவாசிகளை அலங்கரிக்க சித்தம் கொண்டார். இப்படிப்பட்ட விசுவாசத்தைப் பெற இயலாமல், ஏதோ நானும் ஒரு விசுவாசி, என்று கூறிக்கொள்ளுகிற அளவில் தான் நாம் உள்ளோம். யாக்கோபு எழுதும்போது, 'தேவன் இவ்வுலகத்தின் தரித்திரரை விசுவாசத்தில் ஐசுவரியவான்களாயும், தம்மிடத்தில் அன்பு கூறுகிறவர்களுக்கு தாம் வாக்குத்தத்தம் பண்ணின இராஜ்ஜியத்தை சுதந்தரிக்கிறவர்களாயும் தெரிந்து கொள்ளவில்லையா? என்று கேட்கிறார் (யாக் 2:5) ஏன் இன்னும் நாம் விசுவாசத்தில் ஐசுவரியவான்களாக முடியவில்லை?.

விலைமதிக்க முடியாத விசுவாசம் (Precious Faith)

சில வேளைகளிலே, பலவிதமான சோதனைகளினாலே, சோதிக்கப்பட அவசியமானதினாலே, சிலர் சோதிக்கப்படுகிறார்கள். அதாவது, அழிந்துபோகிற பொன் அக்கினியினாலே சோதிக்கப்படுகிறது போல, அதிக விலையேறப் பெற்றதாயிருக்கிற உங்கள் விசுவாசம் சோதிக்கப்பட்டு இயேசு கிறிஸ்து வெளிப்படும் போது, உங்களுக்குப் புகழ்ச்சியையும், கனத்தையும், மகிமையையும் உண்டாக்குகிறது (I பேது 1:7) இதினிமித்தம் சோதிக்கப்பட்டு விசுவாசத்தில் வல்லவராயிருக்கிறவர்கள், இந்நாளில் பெலவீனமாய் இருக்கிற விசுவாசிகளை, தூக்கி நிலை நிறுத்துகிற ஊழியர்களாய் இருக்கிறார்கள் என்பது குறிப்பிடத்தக்கது.

பரிசுத்தமான விசுவாசம் (Holy Faith)

நம்முடைய தேவன் பரிசுத்தர்; நம்மை அழைத்தவரும் பரிசுத்தர்; நம்மை வழிநடத்துகிற ஆவியானவரும் பரிசுத்தாவியானவர்; நம்மில் நற்கிரியைகளையும் விசுவாசத்தை துவக்கினவரும் பரிசுத்தராய் இருக்கிறார். எனவே, அவர்மீது கட்டப்படுகிறவர்களும், அவர்மீது விசுவாசம் வைக்கிறவர்களும், மகா பரிசுத்தமான விசுவாசத்தின் மேல், உங்களை உறுதிப்படுத்திக் கொண்டு, பரிசுத்தாவிக்குள் ஜெபம் பண்ணுங்கள், என்று யூதா எழுதின நிருபம் 20-ஆம் வசனத்தில் காணமுடிகிறது.

மாயமற்ற விசுவாசம் (No Hypocrisy in Faith)

விசுவாசத்திலே மாய்மாலம் இருக்கிறதா என்று பார்க்கும் பொழுது, அதிலே பிரதானமான காரியமானது உள்ளத்தில் பிறக்கிற அன்புதான். இதைக் குறித்து புவுல் அப்போஸ்தலன் தீமோத்தேயுவுக்கு எழுதும்போது, ‘சுத்தமான இருதயத்திலும் நல்மனசாட்சியிலும் மாயமற்ற விசுவாசத்திலும் பிறக்கும் அன்பே சரியானது’ என்று I தீமோ 1:5-ல் குறிப்பிடுகிறான். அன்பு சரியில்லாமல் இருக்கும் பொழுது அதாவது, உண்மையான அன்பு இல்லாதிருக்கும் பொழுது, நடிப்பு என்பது வந்துவிடுகிறது. ஆளுக்கேற்றபடி பேச்சும், மாயஜாலமான வர்ணிப்புகளும் இடம் பெறுகிறது. இதனடிப்படையில் விசுவாசியும் இடத்திற்கேற்றபடி தன்னுடைய விசுவாசத்தின் செயல்பாடுகளைக் காட்டுகிறான். ஆவிக்குரிய சபைக்குப் போகிற சில விசுவாசிகள் அல்லேலூயா, Praise the Lord என்பார்கள். தங்களை அலங்கரித்துக் கொள்ளாமல் மிகவும் Simple ஆக செல்வார்கள். மற்ற நேரங்களில் தங்களை அலங்கரித்துக் கொள்வதுமுண்டு. ஒரே மாதிரியான நிலையான விசுவாசத்தைக் காட்டுகிறவர்களாக, ஒரு சிலர் இருப்பதில்லை. பார்வைக்காக நீண்ட நேரம் ஜெபம் செய்து, தங்களுடைய விசுவாசத்தை மற்றவர்களுக்குக் காண்பிக்கிறவர்களும் உண்டு. இதைக் குறித்து புவுல் அப்போஸ்தலன் தீமோத்தேயுவைப் பற்றிக் கூறும்பொழுது, ‘உன்னிலுள்ள மாயமற்ற விசுவாசத்தை நினைவு கூருகிறேன். அந்த விசுவாசம் முந்தி உன் பாட்டியாகிய, லோவிசாளுக்குள்ளும் உன் தாயாகிய ஐனிக்கேயாளுக்குள்ளும் நிலைத்திருந்தது. அது உனக்குள்ளும் நிலைத்திருக்கிறதென்று நிச்சயத்திருக்கிறேன். (II தீமோ 1:4,5) எனவே, மாயமற்ற வாழ்வு தேவனுக்குப் பிரியமானது. அதுவே மக்களிடையே வரவேற்கக் கூடியதாயிருக்கிறது. அதினிமித்தம் அநேகரை கர்த்தருக்குள் கொண்டு வரவும் முடியும்.

எனக்கருமையான சகோதரனே, சகோதரியே விசுவாசத்தின் அளவுகளைப் பற்றி பார்த்து வந்தோம். நம்முடைய விசுவாசத்தின் அளவு

எந்தளவில் இருக்கிறது. அற்ப விசுவாசமா? பெலவீனமான விசுவாசமா? வீணான விசுவாசமா? செத்த விசுவாசமா? அல்லது விசுவாசமே யில்லாமல் போயிற்றா? மாயமான விசுவாசமா? எப்படி நாம் இருக்கிறோம்? என்றறிந்து நம்முடைய விசுவாசத்தை உறுதிப்படுத்தி, அதை நிறைவுபடுத்தி, அதைப் பெரிதாக்கி, அது விலைமதிக்க முடியாதது என்று சொல்லத் தக்கதாக நம்முடைய விசுவாசம் ஐசுவரியமுள்ள விசுவாசமாய் மாறட்டும். எந்த சூழ்நிலையிலும் மாயமான தாழ்மை, மாயமான அன்பை, மாயமான விசுவாசத்தை உள்ளே கொண்டுவராதபடிக்கு, எச்சரிக்கையாயிருந்து, விசுவாசத்தில் கலக்கமில்லாமல், கலங்கமில்லாமல் பரிசுத்த விசுவாசத்தை, பரிசுத்தாவியானவர் துணை கொண்டு, நம்மை அழைத்த பரிசுத்த தேவனுக்கு முன்பாக நடப்போமாக. அது நமக்கும், ஜனங்களுக்கும், சபைக்கும் பிரயோஜனமாயிருக்கும். இந்த விசுவாசமே தேவனுக்கு உகந்த விசுவாசமாயிருக்கும். இந்த விசுவாசமே உலகத்தை ஜெயிக்கிற ஜெயம் (I யோ 5:4) இப்படி நமக்கு ஜெயங்கொடுக்கிற தேவனுக்கு ஸ்த்தோத்திரம் (I கொரி 15:57) ஆமென்! ஆல்லேலூயா!

நிறைவேற்ற தீர்ச்சுத் தர்சனங்கள்

தமிழ்நாட்டைக் குறித்து கூறும்போது பெரிய வங்கி கொள்ளையை தடுக்க முன்னெச்சரிக்கை எடுக்கப்படவேண்டும்.

✘ 2014 நவம்பர் ஆந்திரா மாநிலம் புத்தூரில் உள்ள சப்தகிரி கிராம வங்கியில் 2 கிலோ தங்கம் 13 கிலோ வெள்ளி கொள்ளை அடிக்கப்பட்டது.

✘ 2015 ஜனவரி 23-ல் தமிழகத்தில் கிருஷ்ணகிரி அருகே குண்டாரபள்ளி, பாங்க் ஆப் பரோடா வங்கி கிளையில் 6000 பவுன் நகை கொள்ளை அடிக்கப்பட்டது.

இலங்கை அரசியலில் மாற்றம் உண்டாகும்.

✘ இலங்கை அரசியலில் மாற்றம் ஏற்பட்டதை அறிவீர்கள்.

வானங்களில் அற்புத காட்சியையும், அடையாளமும் காணலாம்.

✘ 2015 ஜனவரி 20-ந்தேதி 3 சூரியன் காட்சியளிக்கப்பட்டதை கண்டார்கள்.

ISIS-தீவிரவாத இயக்கம் சிரியாவிலும், ஈராக்கையும் தலைமையிடமாக கொண்டு செயல்படும்.

✘ A1-Sarada Mountain near Air E22 or Airport-ல் தீவிரவாதிகள் கொல்லப்பட்டார்கள்

✘ 2 பேரை பிணைய கைதிகளாக வைத்துக் கொண்டு ஜப்பானிடம் 200 மில்லியன் டாலரை கேட்டுள்ளார்கள்.



உபவாச ஜெப வேளையில் ...

உபவாசக் கூட்டத்தின் ஜெப வேளையின் போது, Back pain, Neck pain உள்ளவர்கள் எழுந்து நிற்கவும், ஜெபிக்கப் போகிறேன் என்று கூறி Pastor அவர்கள் ஜெபித்தார்கள். என்னுடைய dutyக்கும் கூட போக முடியாதபடி வலியினால் கஷ்டப்பட்ட நான் எழுந்து நின்றேன். எழுந்து நின்றவர்களுக்காக Pastor ஜெபித்தார். அதன் பிறகு என்னுடைய back pain நீங்கி பூரண விடுதலை பெற்றேன். அல்லேலூயா.

Sr. Lycia Babu - Vellore.

ஜெயம் தந்த தேவன் ...

என்னுடைய மகள் Nursing படித்துக் கொண்டிருக்கிறாள். ஒரு exam சரியாக எழுதாததால் பயந்து போய் Pastor அவர்களை ஜெபிக்க கூறினோம். எங்களுக்காக பாரப்பட்டு ஜெபித்தார். நாங்களும் விசுவாசத்துடன் காத்துக் கொண்டிருந்தோம். Result-ல் 70% marks எடுத்து pass செய்ததை அறிந்து ஆச்சர்யப்பட்டு, தேவனை மகிமைப்படுத்தினோம்.

Sr. Senthil Kumari - Ariyur.

நான் சுகமானேன் ...

எனக்கு fever, Diarrhoea இருந்ததால் எந்த treatment-ம் எடுக்காமல் C.M.Cக்கு duty க்குச் சென்று விட்டேன். Dutyயில் திடீரென மயங்கி விழுந்ததால் emergency யாக admit செய்து I.V. drip மற்றும் treatment கொடுத்தார்கள். அந்த நிலையில் Pastor அவர்களை Phone-ல் contact செய்த போது, எனக்காக ஜெபித்து, பயப்படாதே சரியாகிவிடுவாய் என்று கூறினார். அதே போல குணமடைந்து வீடு வந்து சேர்ந்தேன். அல்லேலூயா. ஜெபித்த Pastorக்கு என் நன்றிகளைத் தெரிவித்துக் கொள்கிறேன்.

Bro. Rajkumar - Vellore.

பயம் நீங்கினது ...

எனக்கு திடீரென நெஞ்சுவலியும், இரத்த வாந்தியும் வந்ததால் பயந்து போய் Pastor அவர்களுக்கு phone செய்தேன். Hospital-க்கு Check

up க்குப் போங்கள், ஜெபிக்கிறேன் என்று கூறி ஜெபித்து, எல்லாம் normal ஆக இருக்கும். கவலைப்படவேண்டாம் என்று சொல்லி அனுப்பினார். அதேபோல எனக்கு செய்த எல்லா test ம் Normal ஆக இருந்தது. ஜெபித்த Pastor க்கு என் நன்றிகள். அல்லேலூயா !

Sr. Vasugi Ramesh - Vellore.

ஆபத்து நீங்கியது ...

என்னுடைய மருமகளின் பிரசவத்திற்காக Hospital-லில் சேர்த்தோம். அங்கு மருமகளின் Condition சரியில்லை, பெரிய hospital-க்கு கொண்டு செல்ல வேண்டும் என்றார்கள், கொண்டு சென்றோம். அங்கு operation செய்து தான் குழந்தையை எடுக்கவேண்டும் என்று எங்களிடம் Sign வாங்கினார்கள். நான் Pastor அவர்களுக்கு phone செய்து கூறியபோது, ஜெபித்து கவலைப்படாதீர்கள். சுகப்பிரசவம் ஆகும் என்றார். அதே போல என் மருமகளுக்கு சுகப்பிரசவம் நடந்து, தாயும் சேயும் நலமாக உள்ளனர். அல்லேலூயா !

Sr. Anjalai - Pernambet.

ஜெபம் பெறச் செய்த தேவன் ...

வருடா வருடம் “GIFTSO” Meeting Pastor அவர்கள் நடத்துவதுண்டு. 2014-ஆம் ஆண்டுக்கான GIFTSO Meeting -ன் போது keyboard வாசித்துக் கொண்டிருக்கும் போது எனது வலது கை கட்டை விரலில் (Thumb) வலி வந்து மடக்க முடியாமல் stiff ஆக இருந்தது. Pastor அவர்களிடம் ஜெபிக்கக் கூறினபோது, நான் (Pastor) அவர்களிடம் ஜெபிக்க கூறினபோது, நான் (Pastor) எடுத்து வருகிற செய்தி deep subject அப்படித்தான் இருக்கும் ஜெபித்துக் கொள்கிறேன் என்றார். Next day Meeting-ல் என்னால் keyboard play பண்ண முடிந்தது. கர்த்தருக்கே மகிமை உண்டாவதாக. ஜெபித்த Pastor Uncleக்கு என் நன்றிகளைத் தெரிவித்துக் கொள்கிறேன்.

Bro. Gideon - Vellore.

2015 பிப்ரவரி மாதத்திற்கான வாக்குத்தத்தம்

“அவனுடைய தேவனாகிய கர்த்தருடைய கரம் அவன்மேல் இருந்ததினால், அவன் கேட்டவைகளை யெல்லாம் ராஜா அவனுக்குக் கொடுத்தான்.”

(எஸ்றா. 7 : 6)

கடந்த இதழின் கேள்விகளுக்கு சரியான விடைகள்

- | | |
|----------------------|-----------------------|
| 1. சங்கீதம் 110 : 3 | 9. சங்கீதம் 96 : 12 |
| 2. சங்கீதம் 109 : 17 | 10. சங்கீதம் 104 : 15 |
| 3. சங்கீதம் 103 : 21 | 11. சங்கீதம் 102 : 23 |
| 4. சங்கீதம் 106 : 32 | 12. சங்கீதம் 107 : 40 |
| 5. சங்கீதம் 98 : 8 | 13. சங்கீதம் 97 : 11 |
| 6. சங்கீதம் 108 : 9 | 14. சங்கீதம் 105 : 23 |
| 7. சங்கீதம் 100 : 5 | 15. சங்கீதம் 99 : 2 |
| 8. சங்கீதம் 101 : 8 | |



CGA சபையின் ஆராதனை நிகழ்ச்சிகள்

- | | |
|---------------------|--|
| காலை தியானம் | ஒவ்வொரு 1 ஆம் தேதி காலை 5 am - 6 am |
| பிரதி ஞாயிறு ஆராதனை | 9 am - 11.30 am |
| பிரதி புதன் | வேதபாடக் கூட்டம் 7.30 pm - 8.30 pm |
| பிரதி வெள்ளி | சகோதரிகள் கூட்டம் 10.00 am - 12.00 noon |
| 2வது சனிக்கிழமை | உபவாசக் கூட்டம் 10.00 am - 2.00 pm |
| 3வது வெள்ளிக்கிழமை | முழு இரவு ஜெபம் 10.00 pm - 2.00 am |
| 4வது சனிக்கிழமை | காத்திருப்புக் கூட்டம் 7.00 pm - 8.30 pm |

'தேடுங்கள் கண்டடைவீர்கள்'

(சங்கீதம் 111-லிருந்து 120 வரையுள்ள பகுதியிலிருந்து எடுக்கப்பட்ட கேள்விகள்)

1. எப்போது உடம்பு சிலிர்க்கிறது ?
2. யார் கர்த்தரை துதிக்கமட்டார்கள் ?
3. யாருக்கு நற்புத்தியுண்டு ?
4. கெம்பீர சத்தம் எங்கு கேட்கும் ?
5. சங்கீதக்காரன் ஏன் பாதி ராத்திரியில் எழுந்தான் ?
6. எதற்காக தேவன் தம்மை தாழ்த்தினார் ?
7. எதை பார்க்கும்போது வெட்கப்பட்டு போவதில்லை ?
8. சமாதானத்தை நாடும்போது என்ன நடக்கிறது ?
9. கர்த்தர் எப்போது நம்பட்சத்தில் இருக்கிறார் ?
10. யார் யாருக்கு குழி வெட்டினார்கள் ?
11. யாருக்கு இருளில் வெளிச்சம் உதிக்கும் ?
12. நாம் கர்த்தருக்கு செய்த பொருத்தனைகளை எங்கே செலுத்தவேண்டும் ?
13. சங்கீதக்காரன் யாருக்கு தோழன் ?
14. ஆண்டவருக்கு முன்பாக அதிர்ந்தது எது ?
15. வெட்கப்படாமல் ராஜாவுக்கு முன்பாக எதைப்பற்றி பேசுவான் சங்கீதக்காரன் ?

கடந்த மாத இதழுக்கு சரியான விடையளித்தவர்கள்

சகோதரிகள்

- | | |
|--------------------------------------|-----------------------------------|
| 1. Sr. Annie Inbanayagam - Tuticorin | 7. Sr. Jenita Xavier - Dindigul |
| 2. Sr. Hepzie Thomas - Padappai | 8. Sr. Inba Prakash - Ranipet |
| 3. Sr. Jeyaseeli Jeyaraj - Lalgudi | 9. Sr. Stella Prakash - Tuticorin |
| 4. Sr. Christina Benjamin - Erode | |
| 5. Sr. Dhanamani - K.V. Kuppam | |
| 6. Sr. Rani Raj - Trichy | |

சகோதரர்கள்

1. Bro. Abraham - Vellore